

ایک بل

خیبر پختونخواہ کے وزراء کی (تنخواہوں، الاؤنسوں اور استحقاقات) کا ایکٹ 1975 میں مزید ترمیم کی غرض سے۔
ہر گاہ کہ یہ امر قرین مصلحت ہے کہ خیبر پختونخواہ کے وزراء کی (تنخواہوں، الاؤنسوں اور استحقاقات) کا ایکٹ 1975 (خیبر پختونخواہ ایکٹ نمبر 4
1975) میں مزید ترمیم بطریق ذیل کی جائے۔
لہذا صوبائی اسمبلی خیبر پختونخواہ مندرجہ ذیل قانون وضع کرتی ہے۔
(1) مختصر عنوان و آغاز۔

(1) جائز ہے کہ ایکٹ ہذا کو خیبر پختونخواہ وزراء کی (تنخواہوں، الاؤنسوں اور استحقاقات) کی (دوسرا ترمیمی) ایکٹ 2022 کے نام سے
موسوم کیا جائے۔

(2) یہ فی الفور نافذ العمل ہوگا۔

(2) خیبر پختونخواہ ایکٹ نمبر 4 1975 کی دفعہ 7 کا متبادل:- خیبر پختونخواہ کے وزراء کی (تنخواہوں، الاؤنسوں اور استحقاقات) کا ایکٹ 1975
(خیبر پختونخواہ ایکٹ نمبر 4 1975) میں دفعہ 7 ب، کے لیے مندرجہ ذیل متبادل متصور ہونگے۔
7-ب ہوائی جہاز یا ہیلی کاپٹر وغیرہ کا استعمال:-

(1) وزیر اعلیٰ سرکاری خرچ پر، حکومت کا ہوائی جہاز یا ہیلی کاپٹر اپنے سرکاری استعمال کے لیے یا اپنے فرائض سے متعلق کسی سفر
کے لیے استعمال کر سکے گا۔

(2) وزیر اعلیٰ اپن مارکیٹ سے ہوائی جہاز یا ہیلی کاپٹر کرایہ پر یا پاکستان آرمی، پاکستان ایئر فورس یا وفاقی حکومت سے اپنے سرکاری
استعمال کے لیے پاکستان آرمی، پاکستان ایئر فورس یا وفاقی حکومت کی جانب سے جیسی بھی صورت ہو بنائے گئے قواعد و ضوابط کے تحت
سرکاری قیمت پر لے سکے گا۔

(3) وزیر اعلیٰ ایک وزیر، ایڈوائزر یا وزیر اعلیٰ کے سپیشل اسسٹنٹ، پبلک سرونٹ یا سرکاری ملازم کو ایک سرکاری ہوائی جہاز یا
ہیلی کاپٹر کے سرکاری استعمال کیلئے سرکاری خرچے پر یا ڈیوٹی سے متعلق کسی بھی سفر کیلئے اجازت دے سکے گا۔

(4) حکومت کا کوئی بھی ہوائی جہاز یا ہیلی کاپٹر، دستیابی سے مشروط اور وزیر اعلیٰ کی پیشگی منظوری کے ساتھ، وقت فوقتاً طے شدہ
شرح پر، چارجز کی ادائیگی پر نجی مقاصد کیلئے استعمال کیا جاسکے گا۔

(5) کسی بھی ہوائی جہاز یا ہیلی کاپٹر کے استعمال کرتے وقت، وزیر اعلیٰ، مشیر، یا وزیر اعلیٰ کا معاون خصوصی، کوئی پبلک سرونٹ یا
عملہ، اس کے معاونین اور دیگر تمام افراد جنہیں وہ اس سفر کے لیے ضروری سمجھتے ہو اس کے ساتھ پرواز کر سکے گا۔

(6) حکومت کا ایڈمنسٹریشن ڈیپارٹمنٹ، حکومت کی منظوری سے، دفعہ ہذا کے مقاصد کو پورا کرنے کیلئے ضروری مستقل آپریشننگ

طریقہ کار جاری کر سکے گا۔

(7) تمام سرکاری سفر اور گھومنے پھرنے کے لیے وزیر اعلیٰ، کسی وزیر، وزیر اعلیٰ کے مشیر یا معاون خصوصی پبلک سرونٹ یا سرکاری ملازم یا کسی بھی معاون عملہ، اس کا معاونین اور دیگر افراد کا 1st نومبر 2008 سے خیبر پختونخواہ کے وزراء کی (تنخواہوں، الاؤنسوں اور استحقاقات) کا (دوسرا ترمیمی) ایکٹ 2022 کے آغاز تک کسی بھی ہوائی جہاز یا ہیلی کاپٹر کا استعمال ایکٹ ہذا کے تحت قانونی طور پر جائز متصور ہوگا۔ اور کسی بھی طریقہ کار یا منظوری کی کسی کمی کی وجہ سے کوئی سوال نہیں کیا جائے گا۔ جیسی بھی صورت ہو۔

بیان اعراض و وجوہ

مستحسن ہے کہ خیبر پختونخواہ کے وزراء کی (تنخواہوں، الاؤنسوں اور استحقاقات) کا ایکٹ 1975 (خیبر پختونخواہ ایکٹ نمبر 4 1975) میں مزید ترمیم کی جائے۔ لہذا بل ہذا پیش کیا جاتا ہے۔